

બિન અનામત વર્ગના આર્થિક રીતે નબળા વર્ગો માટે નોકરીઓમાં ૧૦% જગ્યાઓ અનામત રાખવા બાબતે ભરતીને સંબંધિત સૂચનાઓ પરિપત્રિત કરવા બાબત.

ગુજરાત સરકાર

સામાન્ય વહીવટ વિભાગ,

પરિપત્ર ક્રમાંક : ૫૨૨/૧૦૨૦૧૬/૨૭૫૦૨૪/ગ-૨

સચિવાલય, ગાંધીનગર.

તારીખ: ૦૭/૦૫/૨૦૧૬

વંચાણમાં લીધો :-

(૧) સામાજિક ન્યાય અને અધિકારિતા વિભાગનો તા.૧/૫/૨૦૧૬ નો વટહુકમ નંબર.૧/૨૦૧૬

પરિપત્ર:-

સામાજિક ન્યાય અને અધિકારિતા વિભાગના તા.૧/૫/૨૦૧૬ ના વટહુકમથી સમાજના વિવિધ વર્ગોની રજુઆતોને ધ્યાનમાં લઈને સમાજના તમામ વર્ગોને ખાસ કરીને બિન-અનામત કક્ષાના આર્થિક રીતે નબળા વર્ગો કે જેઓને અનામતનો કોઈ પણ લાભ સરકારી સેવામાં મળતો નથી તે વર્ગોને પૂરતી અને વાજબી તકો મળી રહે તે હેતુથી ઉક્ત વટહુકમથી બિન-અનામત વર્ગોના આર્થિક રીતે નબળા વર્ગોને દસ ટકા અનામત આપવાનું રાજ્ય સરકારે નક્કી કરેલ છે. રાજ્ય સરકાર હેઠળની સેવાઓમાં નિમણૂક માટે અનુસૂચિત જાતિ, અનુસૂચિત જનજાતિ તેમજ સામાજિક અને શૈક્ષણિક રીતે પછાત વર્ગો માટે અનામત નીતિ અંગેની કેટલીક જોગવાઈઓ સામાન્ય વહીવટ વિભાગ દ્વારા પ્રસિધ્ધ કરવામાં આવેલ છે. આ સંદર્ભમાં બિન અનામત વર્ગના આર્થિક રીતે નબળા વર્ગોના ઉમેદવારોને રાજ્ય સરકાર હેઠળની સેવાઓ અને જગ્યાઓમાં નિમણૂક સંદર્ભમાં નીચે મુજબની સૂચનાઓ પરિપત્રિત કરવામાં આવે છે.

(૧) સામાજિક અને શૈક્ષણિક રીતે પછાત વર્ગોના ઉમેદવારોને સરકારી સેવાઓ અને જગ્યાઓ પર પસંદગી માટે સીધી ભરતીમાં સ્પર્ધાત્મક પરીક્ષામાં પ્રવેશ આપવા માટે નિયત કરેલ ફી તથા ફોર્મ ફી માં જે ધોરણે રાહત આપવામાં આવે છે તે જ ધોરણે બિન અનામત વર્ગના આર્થિક રીતે નબળા વર્ગના ઉમેદવારોને રાહત આપવાની રહેશે. આ અંગે અલગથી વિગતવાર હુકમો પ્રસિધ્ધ કરવામાં આવી રહ્યા છે, તે મુજબ તેનો અમલ કરવાનો રહેશે. ભરતી અંગેની જે જાહેરાતો તા.૧/૫/૧૬ કે તે પહેલાં પ્રસિધ્ધ થઈ છે પરંતુ જેની આખરી તારીખ પૂર્ણ થઈ નથી તે ભરતીઓ માટે આવા ઉમેદવારો અરજી કરી શકશે.

(૨) સામાજિક અને શૈક્ષણિક રીતે પછાત વર્ગોના ઉમેદવારોને સરકારી સેવાઓ અને જગ્યાઓ પર પસંદગી માટે સીધી ભરતીમાં સ્પર્ધાત્મક પરીક્ષામાં પ્રવેશ આપવા માટે નિયત કરેલ વયમર્યાદામાં

જે પ્રમાણે છૂટછાટ આપવામાં આવે છે તે જ ધોરણે બિન અનામત વર્ગના આર્થિક રીતે નબળા વર્ગના ઉમેદવારોને છૂટછાટ આપવાની રહેશે. આ અંગે અલગથી વિગતવાર હુકમો પ્રસિધ્ધ કરવામાં આવી રહ્યા છે, તે મુજબ તેનો અમલ કરવાનો રહેશે.

(૩) સામાજિક અને શૈક્ષણિક રીતે પછાત વર્ગોની મહિલા ઉમેદવારોને સરકારી સેવાઓ અને જગ્યાઓ પર નિયમિત માટે ૩૩% અનામત આપવામાં આવે છે તે જ ધોરણે બિન અનામત વર્ગની આર્થિક રીતે નબળા વર્ગની મહિલા ઉમેદવારોને ૩૩% અનામત આપવાની રહેશે. આ અંગે અલગથી હુકમો કરવામાં આવી રહ્યા છે, તે મુજબ તેનો અમલ કરવાનો રહેશે.

(૪) બિન અનામત વર્ગના આર્થિક રીતે નબળા વર્ગ માટે ૧૦% અનામતની આ જોગવાઈ માત્ર સીધી ભરતી માટે જ છે, બાકીમાં અનામતનો કોઈ લાભ મળવાપાત્ર રહેશે નહીં.

(૫) કોઈ સંવર્ગ અથવા ગ્રેડમાં એક જ (સ્વતંત્ર પ્રકારની) હોય તેવી જગ્યાના સંબંધમાં કોઈ પણ અનામત રહેશે નહિ.

(૬) સામાન્ય વહીવટ દ્વારા માંગણી પત્રકનો સુધારેલો નમૂનો પ્રસિધ્ધ કરવામાં આવે તે મુજબ બિન અનામત કક્ષાના આર્થિક રીતે નબળા વર્ગના ફાળે આવતી જગ્યાઓની સંખ્યા તમામ વિભાગોને માંગણી પત્રકમાં અચૂક દર્શાવવાની રહેશે.

(૭) બિન અનામત વર્ગના આર્થિક રીતે નબળા વર્ગ માટે ૧૦% અનામતની જોગવાઈને લીધે હાલના રોસ્ટર પોઈન્ટના સ્થાને નવેસરથી રોસ્ટર પોઈન્ટ નક્કી કરવામાં આવશે અને તે અંગેના વિગતવાર હુકમો અલગથી પ્રસિધ્ધ કરવામાં આવશે તે મુજબ દરેક વિભાગે રોસ્ટર રજિસ્ટર નિભાવવાના રહેશે.

(૮) આ વટહુકમનો અમલ તાત્કાલિક અસરથી કરવાનો છે. આથી, રાજ્ય સરકાર હેઠળની સેવાઓ અને જગ્યાઓ માટે વિવિધ ભરતી સંસ્થાઓને જે માંગણીપત્રકો મોકલવામાં આવ્યા હોય અને જેની ભરતી અંગેની જાહેરાત તા.૧/૫/૨૦૧૬ છે તે પહેલાં પ્રસિધ્ધ થયેલ હોય પરંતુ અરજી કરવાની ઉત્તરી પરીખ વીતી ગઈ ન હોય તેવી ભરતીઓ માટે અને તા.૦૧/૦૫/૨૦૧૬થી પ્રસિધ્ધ થતી સીધી ભરતી અંગેની તમામ જાહેરાતો માટે બિનઅનામત કક્ષાના આર્થિક રીતે નબળા વર્ગો માટેના ૧૦ ટકા અનામતની જોગવાઈનો અમલ કરવાનો રહેશે.

(૯) ગુજરાત જાહેર સેવા આયોગ, ગુજરાત ગૌણ સેવા પસંદગી મંડળ, પંચાયત સેવા પસંદગી મંડળ કે રાજ્ય સરકારના કોઈ વિભાગ કે કચેરી દ્વારા થતી સીધી ભરતીથી જગ્યા ભરવા માટે જો

તા.૧/૫/૨૦૧૬ કે તે પહેલાં જાહેરાત પ્રસિધ્ધ થયેલ હોય અને ફોર્મ ભરવાની આખરી તારીખ વીતી ન ગયેલ હોય તો તેમાં અરજી કરવાની મુદત વધુ એક માસ લંબાવવાની રહેશે. જેથી કરીને તે દરમ્યાનમાં બિનઅનામત કક્ષાના આર્થિક રીતે નબળા વર્ગોના ઉમેદવારો આવક અંગેનું/કીમીલેયરનું પ્રમાણપત્ર મેળવી અરજી કરી શકે.

(૧૦) સામાજિક ન્યાય અને અધિકારિતા વિભાગના તા.૧/૫/૨૦૧૬ ના વટહુકમથી બિન-અનામત વર્ગના આર્થિક રીતે નબળા વર્ગો માટે દસ ટકા અનામતની જોગવાઈનો તાત્કાલિક અસરથી અમલ કરવામાં આવેલ છે. આથી, તા.૦૧/૦૫/૨૦૧૬ અને તે પછી પ્રસિધ્ધ થતી સીધી ભરતીની તમામ જાહેરાતમાં તેનો અમલ કરવાનો રહેશે તેમજ સીધી ભરતીની જે જાહેરાતો તા.૦૧/૦૫/૨૦૧૬ પહેલાં પ્રસિધ્ધ થઈ ગયેલ છે અને અરજી કરવાની આખરી તારીખ પૂર્ણ થયેલ નથી તેવી સીધી ભરતીઓમાં પણ આ જોગવાઈ લાગુ પડશે. આ માટે માંગણીપત્રકમાં દર્શાવેલ ભરવાપાત્ર જગ્યાના ૧૦ ટકા જગ્યાઓ બિનઅનામત કક્ષાના આર્થિક રીતે નબળા વર્ગ માટે ફાળવવાની રહેશે તથા તેનો જે પૂર્ણાંક નંબર આવે તેટલી સંખ્યા બિનઅનામત કક્ષાના આર્થિક રીતે નબળા વર્ગનો ગણવાની રહેશે. આ મુજબ જગ્યાની ગણતરી કરીને તેમાં ૩૩ ટકા જગ્યાઓ આર્થિક રીતે નબળા વર્ગની મહિલાઓ માટે ફાળવવાની હોવાથી તે જગ્યાનાં ૩૩ ટકા ગણતાં જે પૂર્ણાંક સંખ્યા આવે તેટલી જગ્યાઓ બિનઅનામત વર્ગના આર્થિક રીતે નબળા વર્ગની મહિલાઓ માટે ફાળવવાની રહેશે. આ મુજબની ગણતરી જે તે ભરતી સંસ્થાએ કરી જાહેરાતમાં તે અનુસાર સુધારો કરવાનો રહેશે. ત્યારબાદ રેસ્ટર મુજબ જગ્યાની ફાળવણીમાં જે આર્થિક ફેરફાર હોય તે પછીના ભરતી પ્રસંગે સરભર કરવાનો રહેશે.


(૧૧) જે તે ભરતી સંસ્થાને જે માંગણીપત્રકો મોકલી આપવામાં આવેલ છે પરંતુ હજુ જાહેરાત પ્રસિધ્ધ થઈ નથી તે જાહેરાતો માટે ઉપર ફકરા-૧૦ માં દર્શાવ્યા પ્રમાણે આર્થિક રીતે નબળા વર્ગની તથા તે પૈકીની મહિલાઓ માટેની જગ્યાઓની ગણતરી જે તે વિભાગે કરીને જે તે ભરતી સંસ્થાને એક પખવાડીવામાં પત્રથી વિગતો મોકલી આપવાની રહેશે. જેથી માંગણીપત્રકમાં તે મુજબ સુધારો થઈ શકે. જે જગ્યાઓ માટેના માંગણીપત્રકો મોકલવાના બાકી છે તે સામાન્ય વહીવટ વિભાગે માંગણીપત્રકના ફોર્મમાં કરેલ સુધારાઓ સાથે ભરતી સંસ્થાને મોકલવાના રહેશે.

(૧૨) મહિલાને, વિકલાંગને અને એક્સ-સર્વિસમેનને આપવામાં આવતી અનામત તેમની સંબંધિત હેતુકારીમાં એટલે કે અનુસૂચિત જાતિ, અ.જ.જા. અને સા.શૈ.પ. વર્ગના ફાળે આવતી જગ્યામાં ગણવામાં આવે છે, તે જ રીતે આર્થિક રીતે નબળા વર્ગની મહિલા, વિકલાંગ કે એક્સ-સર્વિસમેનને આપવામાં આવતી અનામત પણ બિન-અનામત કક્ષાના આર્થિક રીતે નબળા વર્ગના ફાળે આવતી જગ્યામાં ગણવાની રહેશે.

(૧૩) આ ઠરાવની સૂચનાઓ પંચાયત સેવા તેમજ રાજ્ય સરકાર હસ્તકના બોર્ડ, કોર્પોરેશનો, જાહેર સાહસો, વૈધાનિક સંસ્થાઓ, શાળા-મહાશાળાઓ અને વિશ્વ વિદ્યાલયો, સરકાર પાસેથી સહાયક ગ્રાન્ટ, લોન, આર્થિક સહાય મેળવતી તમામ સંસ્થાઓ, મ્યુનિસિપલ કોર્પોરેશનો, મ્યુનિસિપાલિટીઓ, નગર પાલિકાઓની સેવાઓને પણ લાગુ પડશે.

સચિવાલયના વહીવટી વિભાગો અને તેમના નિયંત્રણ હેઠળના ખાતા/કચેરી/ સંસ્થાઓમાં આ પરિપત્રની સૂચનાઓનું પાલન થાય તે જોવા સર્વે વિભાગોને જણાવવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(ડે.એમ.અધ્વર્યુ)

અધિક સચિવ,

સામાન્ય વહીવટ વિભાગ,

પ્રતિ,

- ❖ માન. રાજ્યપાલશ્રીના સચિવશ્રી, રાજભવન, ગાંધીનગર.
- ❖ માન. મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર.
- ❖ સર્વે માન. મંત્રીશ્રીઓ / માન. રાજ્યકક્ષાના મંત્રીશ્રીઓના અંગત સચિવશ્રીઓ.
- ❖ માન. વિરોધ પક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય, ગાંધીનગર.
- ❖ સચિવાલયના સર્વે વિભાગોના સચિવશ્રીઓ/અગ્ર સચિવશ્રીઓ/અધિક મુખ્ય સચિવશ્રીઓ. (સંબંધિત વિભાગોએ તેમના ખાતાના વડાઓની આ બાબતે જાણ અને જરૂરી કાર્યવાહી માટે માહિતી આપવી.)
- રજીસ્ટ્રારશ્રી, ગુજરાત હાઈકોર્ટ, અમદાવાદ.
- સચિવશ્રી, ગુજરાત વિધાનસભા સચિવાલય, ગાંધીનગર.
- સચિવશ્રી, ગુજરાત જાહેર સેવા આયોગ, અમદાવાદ.
- સચિવશ્રી, ગુજરાત પંચાયત સેવા પસંદગી મંડળ, અમદાવાદ.
- સચિવશ્રી, ગ્રીણ સેવા પસંદગી મંડળ, ગાંધીનગર.
- સચિવશ્રી, ગુજરાત સીવીલ સર્વિસીઝ ટ્રીબ્યુનલ, ગાંધીનગર.
- ❖ એચ.આર.એમ.એસ.સેલ, સચિવાલય, ગાંધીનગર
- ❖ ઉપસચિવશ્રી અને સીઆઈઓ, સા.વ.વિ.સચિવાલય, ગાંધીનગર તરફ જરૂરી કાર્યવાહી સારૂ
- ❖ એકાઉન્ટન્ટ જનરલની કચેરી અમદાવાદ/રાજકોટ
- ❖ પગાર અને હિસાબી અધિકારીશ્રી, ગાંધીનગર/અમદાવાદ
- ❖ સર્વે તિબોરી અધિકારીશ્રીઓ
- ❖ સર્વે ખાતા/કચેરીના વડાઓ
- ❖ સામાન્ય વહીવટ વિભાગની સર્વે શાખાઓ અને સર્વે અધિકારીઓ.
- ❖ રાજ્ય સરકાર હેઠળના તમામ માન્ય મંડળો
- ❖ વિશિષ્ટ રાઈલ.
- પત્ર દ્વારા.